



அனைத்து மாவட்டங்களும் சீரான வளர்ச்சிபெற

ரூ.20 ஆயிரம் கோடியில் சிறப்புத் திட்டம்!

தி.மு.க. தேர்தல் அறிக்கை... 11- ஆம் பக்கத் தொடர்ச்சி!

அனைத்து வகையிலும் தடுக்கினைக்கும் ஒன்றிய பாஜக அரசு மற்றொன்று என்பதை மாண்புமிகு முதலமைச்சர் சுட்டிக் காட்டினார்கள். பத்தாண்டுகால அதி.மு.க.-ஆட்சியின் சீரழிவுகளைச் சரிசெய்து, ஒன்றிய பா.ஜ.க. அரசின் தடைகளையும் வென்று இன்று தமிழ்நாட்டை அனைத்து வகையிலும் மாண்புமிகு முதலமைச்சர் வளர்த்துக் கொடுத்துள்ளார்.

தமிழ்நாட்டின் பொருளாதார வளர்ச்சி 11.19 விழுக்காடு என்ற அளவுக்கு உயர்த்தப்பட்டு இருக்கிறது. இந்திய நாட்டின் வளர்ச்சியில் நூறில் பத்து விழுக்காடு பங்கைத் தமிழ்நாடு செலுத்தி வருகிறது. நிதிப் பற்றாக்குறை திறம்படக் கட்டுப்படுத்தப்பட்டுள்ளது. வருவாய் பற்றாக்குறை கணிசமாகக் குறைக்கப்பட்டுள்ளது. மாநில உள்நாட்டு உற்பத்தியில் கடனின் விகிதம் குறையும் போக்கில் உள்ளது. நிதி ஆயோக் வெளியிட்ட நிலையான வளர்ச்சி இலக்குகளுக்கான குறியீட்டில் இந்தியாவில் இரண்டாவது இடத்தில் குறையும்தமிழ்நாடு இருக்கிறது. சமூக வளர்ச்சிக் குறியீடுகளில் தமிழ்நாடு இரண்டாவதாக இருக்கிறது. பணவீக்கம் குறைந்து வரும் மாநிலமாகத் தமிழ்நாடு இருக்கிறது. 20 முக்கிய இந்திய மாநிலங்களில் தமிழ்நாடு எட்டாவது இடத்தில் - குறைந்த சில்லறை வர்த்தகப் பணவீக்கத்தைக் கொண்டுள்ள மாநிலமாக இருக்கிறது.

அனைத்து நிதியும் வளர்ச்சித் திட்டங்களுக்குச் செலவு செய்யப்படுகிறது. கொடுத்த வாக்குறுதிகளில் பெரும்பாலானவை நிறைவேற்றப்பட்ட நிதி நிர்வாகம் சீராக இருப்பதே காரணமாகும். இதன் தொடர்ச்சியாக திராவிட மடால் 2.0 ஆட்சியில்...

கடந்த 5 ஆண்டுகளாக திராவிட மடால் அரசு செயல்படுத்தியுள்ள முன்னோடி மக்கள் நலத் திட்டங்களையும், கட்டமைப்புப் பணிகளையும் தொடர்ந்து மேற்கொள்ளவும், இந்தத் தேர்தல் அறிக்கையில் உறுதியளிக்கப்பட்டுள்ளபடியிட்டு நடவடிக்கைகள் செயல்படுத்தித் தேவையான நிதி ஆதாரங்களை அனைத்தும் சிறப்பான நிதி மேலாண்மையால் உறுதி செய்யப்படும்.



கடந்த 16 ஆவது நிதிக்குழுவின் அறிக்கையின் படியான நிதிப் பங்கீட்டு முறை தமிழ்நாட்டிற்கு அடுத்த 5 ஆண்டுகளில் சாதகமாக இல்லாத சூழலிலும், ஒன்றிய அரசு மாற்றாந்தாய் மனப்பான்மையோடு தமிழ்நாட்டிற்கு உரிய நிதியை விடுவிக்க மறுக்கும் நிலையிலும், தமிழ்நாட்டின் நிதி உரிமைகளை மீட்டெடுத்து நமக்கு சட்டப்படி கிடைக்க வேண்டிய அனைத்து நிதிகளையும் போராடிப் பெறுவோம்.

தேவையற்ற செலவினங்களைக் குறைப்பதன் மூலமும், தகுதியான பயனாளிகளைக் கண்டறிந்து நலத்திட்டங்களைச் செயல்படுத்தியும் உட்கட்டமைப்புப் பணிகளை உரிய காலத்திற்குள் முடித்தும், அரசு நிதியைச் சேமிப்பதற்கான நடவடிக்கைகள் மேற்கொள்ளப்படும்.

மேற்கூறிய கடினமான சூழலிலும் நிதிப் பற்றாக்குறையைச் சட்டப்படி அனுமதிக்கப்பட்ட அளவிற்கு உள்ளாக்கக் கட்டுப்படுத்தி, அரசின் பல்

வேறு முயற்சிகளுக்குத் தேவையான நிதி ஒதுக்கீடுகளை உறுதிசெய்வோம்.

49, சிறப்புக் கவனம் பகுதிகள் வளர்ச்சித் திட்டம்

‘எல்லார்க்கும் எல்லாம்’ என்ற திராவிட மடால் கொள்கையின்படி அனைத்துத் துறைகளின் வளர்ச்சி, அனைத்து மக்களின் வளர்ச்சி, அனைத்துச் சமூகங்களின் வளர்ச்சி, அனைத்து மாவட்ட வளர்ச்சி என தமிழ்நாட்டெங்கும் உறுதி செய்யப்பட்டு வருகிறது.

இந்த நோக்கத்தை மையமாகக் கொண்டு ஆயிரம் கோடி ரூபாய் மதிப்பீட்டில் அறிவிக்கப்பட்டு 6045 கோடி ரூபாய் மதிப்பீட்டில் நடைமுறைப்படுத்தப்பட்ட வடசென்னை வளர்ச்சித் திட்டமானது மக்களிடையே நல்லவரவேற்பைப் பெற்றுள்ளது.

அதே நோக்கத்துடன் தமிழ்நாட்டின் பொருளாதார வளர்ச்சி எல்லா மாவட்டங்களிலும் சீராகக் காணப்படும் வகையில், அனைத்து மக்களும் பயன்பெறும் வகையில் மண்டலவாரியாக சிறப்புக் கவனம் செயல்திட்டங்கள் வகுக்கப்பட்டன.

இதுவரை பெரிய முதலீடுகள் வரப்பெறாத மாவட்டங்களிலும் திராவிட மடால் ஆட்சியில் பெரும் தொழில் முதலீடுகள் கடந்த 5 ஆண்டுகளில் ஈர்க்கப்பட்டுள்ளன. எனினும் இவை பரவலாக எல்லா மாவட்டங்களிலும் ஏற்பட வேண்டும். வளர்ச்சி விகிதங்கள் உயர்த்தப்பட வேண்டும் என்ற நோக்கத்தில் எந்தெந்த மாவட்டங்களின் வளர்ச்சி மாநில சராசரியை விட பின்தங்கியுள்ளனவோ, அவற்றுக்கெனச் சிறப்பு வளர்ச்சித் திட்டங்கள் உருவாக்கப்படும். அப்பகுதிகளுக்குத் தேவையான அடிப்படைக் கட்டமைப்புகளான சாலைகள், போக்குவரத்து வசதி, வீடுகள், குடிநீர் வசதி போன்றவை போர்க்கால அடிப்படையில் உருவாக்கப்படும். கல்வி, மருத்துவம், போன்றவற்றில் சிறப்புக் கவனம் செலுத்தி மனிதவளக் குறியீடுகளை இந்த மாவட்டங்களில், மாநில சராசரியின் அளவுக்கு உயர்த்துவோம். இவற்றுக்குத் தேவையான சிறப்பு நிதி ஒதுக்கப்பட்டு பின்வரும்



வகைகளில் சிறப்பு வளர்ச்சித் திட்டங்கள் செயல்படுத்தப்படும். இதன் தொடர்ச்சியாக திராவிட மடால் 2.0 ஆட்சியில்...

மின்னணு மற்றும் வாகன உதிரிபாகங்களில், தொழிற்பூங்காக்கள் அமைப்பு, வேலைவாய்ப்புகளைப் பெருக்கக் கூடியதோல் அல்லாத காலணி உற்பத்தி, காய்கறி, கனிவகைகள் மற்றும் உணவு பதப்படுத்துதல் தொழில்களுக்கான உட்கட்டமைப்பு, இளைஞர்களுக்கான திறன் பயிற்சி, I.T. பூங்காக்கள் மற்றும் முழுமையான குடிநீர் திட்டங்கள் நடைமுறைப்படுத்துதல் உள் எட்ட வடமாவட்டங்களுக்கான சிறப்பு வளர்ச்சித் திட்டம்;

தொழில் முதலீடுகளை ஊக்குவிக்க விரைவுச் சாலைகள் அமைத்தல், திருச்சியில் ஏற்றுமதிக்கு தேவையான உலர் துறைமுகக் கட்டமைப்பு (Dry Port), தூய்மை காவிரித் திட்டம் - 2030 செயலாக்கம், ஒருங்கிணைந்த சுற்றுலா மேலாண்மைத் திட்டங்கள், வேளாண்மைக்கான நீராதார உட்கட்டமைப்பு தீவிர மேம்பாடு, கடல்சார் பொருளாதார வளர்ச்சிக்கான திட்டங்கள் உள்

எிட்ட டெல்லா மாவட்டங்களுக்கான சிறப்பு வளர்ச்சித் திட்டம்;

வேளாண் பொருட்கள் ஏற்றுமதிக்கான சிறப்புத் திட்டங்கள், குழாய்கள் அமைத்தல், சாலைகள் மற்றும் பொதுப் போக்குவரத்து மேம்பாடு, சிறு குறு நடுத்தரத் தொழில் நிறுவனங்களுக்கான பொதுவசதி மையங்கள் அமைத்தல், சிறப்பு சுற்றுலா வளர்ச்சித் திட்டங்கள், இளைஞர்களுக்குக் கான திறன் வளர்ச்சி மையங்கள், கடலோர மாவட்ட சிறப்பு வளர்ச்சித் திட்டங்கள் உள் எிட்ட தென்மாவட்டங்களுக்கான வளர்ச்சித் திட்டம் ஆகியவை 20 ஆயிரம் கோடி ரூபாயில் செயல்படுத்தப்படும்.

2030-ஆம் ஆண்டுக்குள் மாவட்டங்களுக்கு இடையேயான வளர்ச்சி வேறுபாடுகள் குறைக்கப்பட்டு, அனைத்து மாவட்டங்களும் சீரான வளர்ச்சி பெற்ற மாநிலமாகத் தமிழ்நாடு தலைநிமிர்ந்து நிற்கும்.

50, சிறப்புத் தொழில் வளர்ச்சித் திட்டம்

மின்மோட்டார் உற்பத்தி, வாகன உதிரிபாகங்கள், ஜவுளி, நெசவு, ஆயத்த ஆடைகள் உற்பத்தி, உணவு பதப்படுத்தும் தொழில், தகவல் தொழில் நுட்பம் உள்ளிட்ட பல்வேறு பிரிவுகளில் சிறப்பான வளர்ச்சி கண்டு வரும் மேற்கு மாவட்டங்களில் தொழில் மற்றும் வேளாண் வளர்ச்சி அடுத்த கட்டத்திற்குக் கொண்டு செல்லப்படும். அந்த வகையில் நகரப்பகுதிகள் மேம்பாடு, நவீன முறையில் உயர் தொழில் நுட்ப நிறுவன முதலீடுகளை ஈர்த்தல், நவீன திறன் மேம்பாட்டு பயிற்சி மையங்கள், பல்வேறு வகை ஜவுளி ஏற்றுமதிக்கான உட்கட்டமைப்புகள், புதிய ஜவுளித் தொழில் நுட்பத் துறையின் ஜவுளித் தொழிலை நவீன மயமாக்குதல், மாவட்டங்கள் சார்ந்த சிறு, குறு, நடுத்தரத் தொழில்கள் வளர்ச்சிக்கான சிறப்புக் குழுமங்கள் அமைத்தல் மற்றும் கடனுதவி ஏற்பாடுகள், வேளாண்மை உற்பத்தி மற்றும் பதப்படுத்துதல் தொழில்களை ஊக்குவித்தல் ஆகியவற்றை உள்ளடக்கி ஒரு சிறப்புப் பெருந்திட்டம் ரூ.2000 கோடி மதிப்பீட்டில் நடைமுறைப்படுத்தப்படும். இவ்வாறு கழகத் தேர்தல் அறிக்கையில் வாக்குறுதிகள் அறிவிக்கப்பட்டுள்ளன.



கழகத் தலைவரும், முதலமைச்சருமான மு.க.ஸ்டாலின் அவர்களை நேற்று முன்தினம் (29.3.2026) சென்னை, அண்ணா அறிவாலயத்தில், சட்டமன்றத் தேர்தலில் இந்திய கம்யூனிஸ்ட் கட்சியின் சார்பில் வேட்பாளர்களாக போட்டியிட்டு ராமச்சந்திரன், மாரிமுத்து, சுந்தரம், ரவி (எ) சுப்பிரமணியம், மகாலிங்கம் ஆகியோர் சந்தித்து, வாழ்த்துப் பெற்றனர். உடன், இந்திய கம்யூனிஸ்ட் கட்சியின் மாநில செயலாளர் மு. வீரபாண்டியன், கழக பொருளாளர், நாடாளுமன்ற உறுப்பினர் டி.ஆர்.பாவு, அமைச்சர்கள் எ.வ.வேலு, எம்.ஆர்.கே. பன்னீர்செல்வம், நாடாளுமன்ற உறுப்பினர் ஆ.ராசா, மற்றும் நிர்வாகிகள் உள்ளனர்.

சேலம் வடக்கு - மேற்கு - தெற்கு - ஓமலூர் சட்டமன்றத் தொகுதிகளின்

மதச்சார்பற்ற முற்போக்குக் கூட்டணி செயல்வீரர்கள் கூட்டம்!

மாவட்டச் செயலாளர் - அமைச்சர் இரா.இராஜேந்திரன் அறிவிப்பு!

சேலம், மார்ச். 31 - சேலம் வடக்கு, சேலம் மேற்கு, சேலம் தெற்கு, ஓமலூர் ஆகிய சட்டமன்றத் தொகுதி, மதச்சார்பற்ற முற்போக்குக் கூட்டணி சார்பில் செயல்வீரர்கள் கூட்டமானது இன்று (31.03.2026 - செவ்வாய்க்கிழமை) கீழ்க்கண்ட நேரத்தில் தொகுதி வாரியாக நடைபெறவுள்ளது.



எனவே இக்கூட்டில் கூட்டணி கட்சிகளின் தோழர்கள், மாவட்ட, மாநகர பகுதி

ஒன்றிய வட்டக், கிளை கழக நிர்வாகிகள், பாக முகவர்கள், பூத் டிஜிட்டல் ஏஜன்ட்கள் (BDAs), அனைத்து சார்பு அணிகளின் நிர்வாகிகள், உள்ளாட்சி அமைப்புகளில் பிரதிநிதிகள் மற்றும் கழக உடன்பிறப்புகள் அனைவரும் தவறாமல் கலந்து கொள்ள வேண்டுமென கேட்டுக் கொள்கிறேன்.

வ.எண் - நேரம் - தொகுதி காலம் 10.00 - சேலம்

வடக்கு - மாநகராட்சி தொங்கும் பூங்கா. முற்பகல் 11.00 - சேலம் மேற்கு - ஆர்.கே.வி. ஜாகிர் அம்மாபாளையம் பிற்பகல் 03.00 - ஓமலூர் - ஜெயந்தி மஹால், ஓமலூர் மாலை 06.00 - சேலம் தெற்கு - கொங்கு மண்டபம், அம்மாபேட்டை

இவ்வாறு மாவட்டச் செயலாளர் - அமைச்சர் இரா.இராஜேந்திரன் அறிவித்துள்ளார்.

சரித்திர வெற்றியை - தலைவர் கலைஞர் நினைவிடத்தில் காணிக்கையாக்குவோம்!

வலைதளப் பதிவில் - கழகத் தலைவர் மு.க.ஸ்டாலின் சூளுரை!

சென்னை, மார்ச். 31 -

சட்டப்பேரவைத் தேர்தல் - கழகத் தேர்தல் அறிக்கையை நேற்று முன்தினம் மாலை வெளியிட்டதை அடுத்து விடுத்த வலைதளப் பதிவில், கழகத் தலைவர் - முதல்வர் மு.க.ஸ்டாலின் அவர்கள், “இத்தேர்தலில் சரித்திர வெற்றியை தலைவர் கலைஞரின் நினைவிடத்தில் காணிக்கையாக்குவோம்!” என்று குறிப்பிட்டுள்ளார்.

கழகத் தலைவர் அவர்களின் வலைதளப் பதிவு:-

“2026 சட்டமன்றத் தேர்தலின் சூப்பர்ஸ்டாரான தி.மு.க. தேர்தல் அறிக்கை களமிறங்கி விட்டது!

மகளிர், மாணவர், இளைஞர், விவசாயிகள், மீனவர், நெசவாளர், மாற்றுத்திறனாளிகள், சிறுபான்மை மினர் என அனைத்துத் தரப்பினருக்குமான வாக்குறுதிகளையும் கொண்ட ‘ஆல் ரவுண்டர்’ நமது



தேர்தல் அறிக்கைதான்! இதனை இல்லந்தோறும் கொண்டு சேர்ப்போம்! மே 4 சரித்திர வெற்றியைத் தலைவர் கலைஞரின் நினைவிடத்தில் காணிக்கை ஆக்குவோம்! வல்வோம் ஒன்றாக! Vote For DMK”

இவ்வாறு அப்பதிவில் கழகத் தலைவர் அவர்கள் சூளுரைத்துள்ளார்.



கடும் சட்டமன்றத் தொகுதி, கடும் வடக்கு ஒன்றியக் கழக செயல்வீரர்கள் கூட்டம் மண்மங்கலம் கே.டி.எஸ்.ஓ. திருமண மண்டபத்தில் நடைபெற்றது. கடும் மாவட்டக் கழக செயலாளர் வி. செந்தில் பாலாஜி சிறப்புரையாற்றினார். இந்நிகழ்வில், சட்டமன்ற உறுப்பினர்கள், மாநில நிர்வாகிகள், தலைமைச் செயற்குழு, பொதுக்குழு உறுப்பினர்கள், மாவட்டக் கழக, ஒன்றிய கிளை நிர்வாகிகள், பூத் (மண்டல) பொறுப்பாளர்கள், பூத் கமிட்டி நிர்வாகிகள், மாவட்டம், பகுதி, வார்டு சார்பு அணி அமைப்பாளர்கள் மற்றும் துணை அமைப்பாளர்கள், கழக முன்னோடிகள், உள்ளாட்சி பிரதிநிதிகள் மற்றும் மதச்சார்பற்ற முற்போக்குக் கூட்டணிக் கட்சிகளின் நிர்வாகிகள் ஆயிரக்கணக்கில் கலந்து கொண்டனர்.



ஈரோடு மேற்கு சட்டமன்றத் தொகுதி கழக வேட்பாளர் சு.முத்துசாமி ஈரோடு பன்னீர்செல்வம் பூங்காவில் அமைந்துள்ள தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் திருவுருவச் சிலைகளுக்கு மாலை அணிவித்து மலர் தூவி மரியாதை செலுத்தி விட்டு, தனது தேர்தல் பிரச்சாரத்தை துவங்கினார். நிகழ்வில் ஈரோடு நாடாளுமன்ற உறுப்பினர் கே.டி.பிரகாஷ் உள்ளிட்ட கழக நிர்வாகிகள், கூட்டணிக் கட்சிகளின் நிர்வாகிகள் பலர் கலந்து கொண்டனர்.